

ڈاکٹر محمد عامر اقبال

اسٹینٹ پروفیسر، یونیورسٹی آف سیالکوٹ، پاکستان

اقبال کی سوچ پر مغربی ادبیات کے اثرات: تحقیقی مطالعہ

Dr. Muhammad Iqbal was a knowledgeable, well-educated and accomplished scholar. Although his education was based on oriental environment, he never considered oriental literature enough as a food for thought, so he profoundly studied ancient and modern schools of thought. This article cites Iqbal's poems inspired by Western poets, but the philosophy of Iqbal as a message can easily be traced in his derived poems as well. Iqbal embellished the derived poems with his profound thoughts, beautiful lyrics and patriotism. Iqbal used to record the opinions of various Western scholars in his diary. The present study not only quotes examples from Iqbal's diary but also presents the point of view of different western thinkers. Iqbal acknowledged their point of view and sometimes opposed them as well. This is the beauty of Iqbal's philosophy. This study unveils the sources which influenced Iqbal's philosophy. Vastness of his knowledge and study is one of the significant features of this article.

کشف والہام کے علاوہ انسانی علم مسلسل کوشش و کاوش کے بغیر حاصل نہیں ہوتا۔ انسانی فطرت کا تقاضا ہے کہ اس کے خمیر میں اشیا کو مختلف انداز سے دیکھنے، سمجھنے، سوچنے اور ان کے بارے میں پر کھنے کی صلاحیت پوشیدہ ہوتی ہے۔ اس معاملہ میں کتب کا مطالعہ بہت ہی موثر ثابت ہوتا ہے۔ ایک عظیم مفکر اپنے پیش رو ارباب فکر و نظر کے اقوال و افکار کو اچھی طرح اپنے ذہن میں محفوظ کر لیتا ہے۔ اس کے بعد ان کو موزوں و مناسب ربط اور ترتیب دے کر ان پر اپنی علمی بصیرت و ذہانت کی مہربنت کر دیتا ہے۔ متفقہ میں سے ہوتی ہوئی علمی و راثت متاخرین تک پہنچتی ہے اور ہر کوئی اس درثے سے اپنا اپنا حصہ وصول پاتا ہے جو مطالعہ کی صورت میں دوسروں کو منتقل ہوتا ہے۔ اقبال جو کثیر المطالعہ مفکر تھے، انہوں نے بھی مطالعہ کے ذریعے سے اپنا حصہ وصول پایا۔ اقبال نے بہت سے مغربی اور مشرقی ادبیات سے وابطہ فلسفیوں کے نتائج کو صفحہ ذہن پر محفوظ کر لیا تھا۔ آپ کے علمی اور فکری کارنا میں میں ان کی جملک نمائیاں طور پر دیکھی بھی جا سکتی ہے۔ اقبال کی علمی بصیرت کے ارتقاء میں جو عوامل کا فرماتھے ان کی طرف اشارہ کرنے سے نظریات و افکار اقبال کی حدود کو وسعت ملتی ہے۔ جس سے مطالعہ کرنے والے کی نگاہ اور اک آسانی سے ان روحانی عوامل اور فلاسفہ کے پہنچ سکتی ہے جو اقبال کے نظریات کی تخلیق میں معاون ثابت ہوئے اور اثر انداز بھی۔ اقبال اپنی پیدائش، افتادہ طبیعت

اور تربیت کے لحاظ سے مکمل طور پر مشرقی تھے۔ ان کی گھریلو تربیت، سکول اور کالج کی تعلیم مشرقی ماحول پر منی تھی۔ لیکن انہوں نے صرف مشرقی فلسفہ کے مطالعہ پر اکتفا نہ کیا بلکہ آپ نے مغرب کے قدیم و جدید فلسفہ و خیال کا مطالعہ بھی گھرائی سے کیا۔ مغربی فلسفہ کی نمائیاں شخصیات کے بارے میں ان کا علم جامعیت و تکمیل کی حد تک وسیع تھا۔ مشرق کی طرح مغرب نے بھی اقبال کے فلسفہ کو متاثر کیا۔ ڈاکٹر فرمان فتح پوری لکھتے ہیں:

”مغرب کے مطالعہ اور مغربی شعراء و حکماء سے اثر قبول کرنے کے نشانات اقبال کے یہاں ابتداء ہی سے ملتے ہیں“^۱

اقبال کے یہاں مغرب کے بے شمار مصلحین، مفکرین اور شعراء و علماء کا ذکر ملتا ہے۔ اقبال نے سب کو داد دی ہے اور جس سے جو کچھ اخذ کیا ہے اس کا حلم کھلا اعتراف بھی دکھائی دیتا ہے اور ساتھ ہی جہاں ضرورت محسوس کی ہے وہاں تنقید اور اختلاف رائے سے بھی کام لیا ہے۔ البتہ یہ بات ضرور ہے کہ انہوں نے عام طور پر جن مفکرین یا تفکر پسند شاعرا کا اثر قبول کیا ہے، ان میں بھی زیادہ اثر ان حکماء و شعرا کا ہے جن کے خیالات یا افکار کے بعض اجزاء اقبال کے افکار سے خاص مطابقت رکھتے ہیں۔ یہ بات بہر حال مصدقہ ہے کہ اقبال نے مغربی فلسفہ کا، مغربی حکماء اور مغربی ادباء کا گہرا مطالعہ کیا تھا اور ابتداء ہی سے اس کے اثرات نمائیاں طور پر نظر بھی آتے ہیں۔ ”بانگ درا“، میں متعدد ایسی نظمیں ہیں جو مغربی شعر سے مانوذ ہیں یا ان سے متاثر ہو کر لکھی گئی ہیں۔ مگر یہ بات ذہن میں رہے کہ اس میں اقبال نے بہت عمدہ پیغامات دیے ہیں جو بچوں کے لیے بہت ہی اہمیت کے حامل ہیں۔ نظم ”ایک مکڑا اور ملکھی“، کو ہی لیجئی۔ یہ نظم مانوذ ہے۔ اس کے شاعر MARRY HOWITT (18888-1899) میں نظم کا انگریزی نام THE SPIDER AND THE FLY کو اپنے جال میں پھنساتے ہیں اور شکار کرتے ہیں اس لیے ہمیں دوسروں سے ہوشیار ہنا چاہیے۔ اقبال شاعر ان رنگ اختیار کرتے ہوئے یہ پیغام اس طرح دیتے ہیں:

۔ سو کام خوشنام سے نکلتے ہیں جہاں میں

دیکھو جسے دنیا میں خوشنام کا ہے بنہ ۲

اقبال کی ایک نظم ”ایک پہاڑ اور گلہری“ ہے۔ اس کے ساتھ مانوذ از ایمرسن لکھا ہے۔ یہ نظم امریکی شاعر THE MOUNTAIN AND THE SQUIRREL (1803-1882) R.W.EMERSON سے مانوذ ہے۔ اس میں بھی اقبال نے پیغام دیتے ہوئے کہا ہے کہ:

۔ نہیں ہے چیز علمی کوئی زمانے میں

کوئی برا نہیں قدرت کے کارخانے میں ۳

قدرت نے کسی چیز کو بے کار پیدا نہیں کیا۔ ہر چیز کی تائیق میں کوئی راز پوشیدہ ہے۔ اسے سمجھنے کے لیے عقلی سلیم طلب کرنی چاہیے۔ انگریزی نظم میں نہ تو اتنی وسعت ہے اور نہ ہی تفصیلی گفتگو۔ اقبال نے اپنے فلکوفن کی بدولت اس نظم میں دلکشی پیدا کی ہے اور پیغام دیا ہے۔ اقبال کی نظم کے حوالے سے ڈاکٹر گیان چند نے لکھا ہے کہ:

”انگریزی نظم مختصر ہے۔ پہاڑ تو محض دو لفظ کہتا ہے۔ اردو میں پہاڑ کی زبان سے طولانی لاف گزار اقبال کی اتنی ہے۔ انگریزی میں گلہری کا قول بھی مختصر ہے۔ انگریزی نظم کے آخر میں نہ پہاڑ شرماتا ہے نہ کوئی اخلاقی نتیجہ نکالا جاتا ہے“^۲

اقبال کی نظم ”ایک گائے اور بکری“ بھی اپنے اندر لچپ پہلو پوشیدہ رکھتی ہے۔ انگریزی نظم مختصر ہے مگر فکر اقبال نے اس میں جو اضافہ کیا ہے وہ اقبال کے تخلی کی وسعت کا مظہر ہے۔ غالباً کسی قید سے کم نہیں اور سب ہی اس میں گھبرا تے ہیں اس نظم میں یہ نکتہ بھی پوشیدہ ہے اور ساتھ ہی یہ بھی سوچنا چاہیے کہ اچھی بات کوئی بھی کر سکتا ہے اس لیے کسی کی بات رو نہیں کرنی چاہیے بلکہ ہر ایک کی بات غور سے سننی چاہیے۔ بکری چھوٹی ہی سہی مگر اس نے گائے کے ساتھ جو گفتگو کی ہے وہ سبق آموز ہے۔

یہ نظم (JANE TAYLOR 1783-1824) نے THE COW AND THE ASS سے مانوذ ہے نظم لکھی جو TWINKLE TWINKLE LITTLE STAR لکھ کر شہرت حاصل کر چکی تھیں۔ اقبال نے گدھے کی بجائے بکری کا کردار استعمال کیا ہے اور نظم میں کچھ اضافہ بھی کیا ہے۔ اس نظم کا ایک متروک شعر ہے۔

اپنا غصہ کبھی نکالوں گی

ڈم کے چاک سے مار ڈالوں گی ۵

یہاں اقبال نے لفظ ”چاک“، مونث باندھا ہے۔ ڈاکٹر گیان چند نے اس پر اعتراض کیا ہے اور لکھا ہے کہ:

”چاک مذکور ہے لیکن اقبال نے اس نظم میں، نیز اگلی نظم میں، مونث باندھا ہے کی، کی جگہ کے چاہیے“^۳

اقبال کا یہ متروک شعر ہے اور پھر جہاں تک تذکیر و تانیث کا تعلق ہے تو ناقدین کو اور کچھ نہ ملابی ہی اعتراض شروع کر دیے۔ یہ اعتراض اور جگہوں پر بھی دیکھنے کو ملتا ہے۔ مگر ایسا تضاد اور بھی شعرا کرام کے یہاں دیکھنے کو ملتا ہے اور کئی دیگر ماہرین کے یہاں بھی ایسے اعتراضات نظر سے گزرتے ہیں جو اقبال دشمنی کا شاخناہ ہے۔ مشہور الحسن فاروقی جیسے ماہرین اردو ادب نے اس کا بہت خوبصورت جواب کچھ اس طرح دیا ہے کہ:

”انگلاطرکس کے کلام میں نہیں ہیں، میرا نہیں، میر درد، ناخ، مومن، داخ، ان سب کے یہاں مذکر،

مونٹ، محاورہ، تلفظ اور معنی کی غلطیاں ملتی ہیں،

کلامِ اقبال کی ترتیب اور تدوین میں گیان چند نے مغزتو مارا ہے مگر یہ ان کا میدان نہیں تھا۔ مستقبل کا دانشور تمام دریافت کو رد بھی کر سکتا ہے اور نئی تحقیق سے نئے نتائج بھی سامنے پیش کر سکتا ہے۔ گیان چند کی زندگی میں ہی ان کے مفروضے غلط ثابت ہوئے اور انہوں نے اس کا موثر جواب بھی نہ دیا۔ دراصل تحقیق ان کا میدان ہی نہ تھا۔ پروفیسر عبدالحق اس حوالہ سے قم طراز ہیں:

”رنگِ سخن کی پہچان کے لیے ادبی ذوقِ لطیف چاہیے جو محققوں کے پاس عام طور پر نہیں ہوتا اور جیسے صاحب کے پاس تو یہ متاعِ عزیزِ مفقود ہے“⁸

اندیشہِ عجم بھی کیا چیز ہے زیبِ داستان کے لیے ذرا سی بات کو کس طرح بڑھادیتا ہے۔ اقبال پر بلا ضرورت اور بے مقصد اعتراضات سے بھی فکرِ اقبال اور اقبالیات کا دامن گدلانہ کیا جاسکا۔

اقبال کی نظم ”بچے کی دعا“ MATILDA BETHAM کی نظم A CHILD'S HYMN سے مانوذ ہے۔ اسی طرح نظم ”ہمدردی“ ماں کا خواب، پرندے کی فریاد، پیامِ صبح، عشق اور موت اور رخصت اے بزمِ جہاں، وغیرہ ایسی نظیں ہیں جنہیں خود اقبال نے کہیں شاعر کا نام لے کر اور کہیں بغیر نام کے مانوذ بتایا ہے۔ اس سے یہ بات سامنے آتی ہے کہ اقبال نے ان شعراء متاثر ہو کر ان نظموں کو اپنی سوچ کا مرکز بنایا اور اسی محور کے گرد اپنی ان نظموں کا تانا بانا تیار کیا۔ مغربی ادبیات کے مطالعہ نے کلامِ اقبال کو رعنائی عطا کی ہے۔ بالغِ درا کی پہلی نظم ”ہمالہ“ پر زگاہ ڈالیں تو منظر کشی اور حبِ الوطنی کا بے نظیر اور بے مثال شاہکار نظر آئے گا۔ ورڈس ورٹھ کا عکس اس نظم کو چار چاند لگا دیتا ہے۔ انگریزی خیالات، فارسی بندشوں اور حبِ الوطنی کے جذبے سے سرشار نظم اقبال کے افکار، نظریات اور خیالات کا مرقع ہے۔ مولانا غلام رسول مہر نے اپنی شرح میں اس نظم کے حوالے سے لکھا ہے کہ:

”اس میں انگریزی خیالات تھے اور فارسی بندشیں۔ اس پر خوبی یہ کہ دہن پرستی کی چاشنی موجود تھی۔ مذاق زمانہ کے موافق ہونے کے سبب بہت مقبول ہوئی۔ شیخ صاحب مرحوم (شیخ عبدالقدار) نے اپریل 1901ء میں ’مخزن‘ نکالا تو اس کی پہلی اشاعت میں یہ نظم چھاپی اور لکھا کہ انگریزی خیالات کو شاعری کا لباس پہنا کر ملکِ اشراء نے انگلستان ورڈس ورٹھ کے رنگ میں یہ نظم کہی گئی ہے“⁹

کلامِ اقبال میں اقبال کی ندرتِ تخلیق اور ترجمہ کا فکر انگریز پہلو پوشیدہ ہے جو ان نظموں کے مطالعہ سے دیکھا جاسکتا ہے۔ اقبال کی شاعری کے ابتدائی زمانہ میں پیغام کی ترسیل اور اس کے اظہار کے لیے یہ اسلوب سامنے آتا ہے جو متاثر بھی کرتا ہے۔ اقبال کی شاعری کا یہ دورخوبصورت یادوں اور صورتوں سے لبریز ہے۔ کئی جگہوں پر ابتدائی اشعار بجھے

ہوئے دل کی کیفیت سے شروع ہوتے ہیں اور بیداری کا پیغام دے کر ختم ہوتے ہیں۔ اقبال نے ترجمے کو تخلیق کا ہم دوش بنایا۔ ان کی شاعری مغربی ادب کے فیضان سے مستفیض ضرور ہے مگر اس کے باوجود احوال اور مقام میں مشرقی آہنگ پایا جاتا ہے۔ نظموں کا ترجمہ تو اور بھی لوگ کرچکے ہیں مگر اقبال نے ترجمہ میں اپنے مقاصد کے حصول کو مد نظر رکھا ہے اور یہ بات انہیں دوسروں سے منفرد بنادیتی ہے۔

پروفیسر عبدالحق اس حوالہ سے لکھتے ہیں:

”اقبال کو اس اعتبار سے بھی ایک سبقت حاصل ہے کہ انہوں نے گیارہ نظموں کو اردو میں منتقل کیا ہے۔ ترجمہ نگاری میں انہیں ایک دوسرا امتیاز حاصل ہے کہ انہوں نے لفظ سے گریز کرنے کے نفسِضمون کو اپنے تخلیقات میں ڈھال کر نئی تخلیق کی شکل دی ہے۔ ان پر ترجمہ کا گمان بھی نہیں ہوتا“^{۱۰}

ماخوذ ہونے کے باوجود اقبال نے حیرت انگیز طور پر موسیقیت، تسلسل اور ضرورت کے مطابق دعائیہ لمحے کا استعمال کیا ہے۔ لفظ اور معنی کا دل نشین امترانج علم و ادب کے قارئین کے لیے حیرتوں میں اضافے کا باعث بن جاتا ہے۔ ”ایک آرزو“ بھی ماخوذ ہے اور فطرت کے عناصر کی منظر کشی جس حسن اور زیبائی سے اس شاہکار نظم میں کی گئی ہے وہ اپنی مثال آپ ہے بلکہ ایسی منظر کشی دوسری نظموں میں نایاب ہے۔ اس نظم میں کی گئی پُرفریب منظر کشی اقبال کی فطرت پرستی کو پُرفشاں بنادیتی ہے۔

اقبال نے ورڈس ور تھک کی کسی نظم کا باقاعدہ ترجمہ نہیں کیا مگر ان کی ایک مشہور نظم ”SOLITARY REAPER“ ہے۔ بال جبریل میں اقبال کی نظم ”مسجد قربطہ“ ہے جو فکر و فن کی رفتگوں تک پہنچی ہوئی ہے۔ آخری بند میں موجود اس شعر سے ورڈس ور تھک کی نظم ذہن میں آ جاتی ہے۔

سادہ و پُرسوز ہے دُخترِ دھقاں کا گیت

کشتی دل کے لیے سیل ہے عہدِ شباب ॥

اقبال نے مفکرین کے افکار کا مطالعہ کرنے کے بعد انہیں جس خوبصورتی سے الفاظ کا جامہ پہنا کر پیش کیا ہے وہ اقبال کے فکر و فن اور مطالعہ کے عمدہ ہونے کا منہ بولتا ثبوت ہے۔ آپ نے نظم ”عشق اور موت“ میں جس خوبصورتی اور دل سوزی کا اظہار کیا ہے اس نے نظم کے ماخوذ ہونے کی صفت کو بھی پیچھے چھوڑ دیا ہے۔ TENNYSON کی نظم ”LOVE AND DEATH“ سے ماخوذ نظم ”عشق اور موت“ کا ایک بند دیکھیے:

مگر ایک ہستی ہے دنیا میں ایسی

وہ آتش ہے میں سامنے اس کے پارا

شر بُن کے رہتی ہے انساں کے دل میں

وہ ہے نورِ مطلق کی آنکھوں کا تارا ۱۲۱

اقبال نے اس نظم کو رعنائی عطا کی۔ عشق اور موت کے فلسفے کو مضبوط مفایہم عطا کیے اور عشق کی برتری ثابت کی۔ موت زندگی کی چیگاری کو بمحادثیتی ہے۔ اس کی نگاہ میں فنا کا جادو پوشیدہ ہے۔ یہ جس پر بھی پڑ جائے اس کی ہستی بھی مٹا دیتی ہے۔ اس کا اشارہ سب کے لیے فنا کا پیغام لے کر آتا ہے۔ مگر موت کہتی ہے کہ اس دنیا میں ایک ہستی ایسی بھی ہے جس میں آگ کی صفت پوشیدہ ہے۔ موت اس کے سامنے ٹھہر نہیں سکتی بالکل اس طرح کہ جیسے پار آگ کے سامنے قائم نہیں رہ سکتا۔ موت نے اس ہستی کے قیام کی جگہ بھی بتائی ہے کہ وہ انسان کے دل میں رہتی ہے۔ اقبال نے عشق کا فلسفہ بیان کیا ہے اور عشق کو نورِ مطلق کی آنکھ کا تارا قرار دیا ہے۔ الفاظ و تراکیب کے حسن نے موت اور عشق کو خوبصورت پیکر بنا دیا ہے۔ پیکر تراشی کی یہ صورت اقبال کو دیگر مفکرین سے ممتاز بنا دیتی ہے۔ اقبال نے مغربی مفکرین کا مطالعہ تو ضرور کیا مگر یہ بات ان کے کثرت مطالعہ کی صفت میں شمار ہوتی ہے۔ اقبال نے ان مفکرین کے مطالعہ کے بعد اپنا ہی فکری نظام مرتب کیا اور اپنی شاعری کو اپنے افکار و نظریات کی توسعہ و تبلیغ کے لیے استعمال کیا۔

اقبال نے 1910ء میں ایک ڈائری لکھنا شروع کی۔ یہ ڈائری بھی فکری اور فلسفیانہ افکار کا خزانہ ہے۔ اس میں بھی اقبال نے مفکرین کے بارے میں اپنی رائے کا اظہار کیا ہے۔ ملٹن کے بارے میں اقبال نے لکھا کہ:

”ملٹن کی خالص مذہبیت ہمارے عہد کے ذہن کو متاثر بھی کر سکتی ہے۔ بہت کم لوگ اس کا مطالعہ کرتے ہیں۔ والثیر کا یہ کہنا زیادہ صحیح ہے کہ ملٹن کی مقبولیت بڑھتی جائے گی کیونکہ کوئی بھی شخص اسے نہیں پڑھتا۔ ملٹن میں بہر حال ایک بات ہے۔ کوئی دوسرا شاعر اپنی تخلیق کے کام میں اتنا سنجدہ نہیں ملتا۔ ملٹن کا اسلوب، جو جھوٹے خداوں سے منسوب ایک عظیم الشان تعمیر ہے۔ وقت کے مغلوق ہاتھوں سے ہمیشہ محفوظ رہے گا“ ۱۳

ملٹن انگریزی زبان کا عظیم ترین شاعر تھا۔ 9 دسمبر 1608ء کو لندن میں پیدا ہوا اور 8 نومبر 1678ء کو وفات پائی۔ اسلام اور عیسائیت کے موضوعات پر لکھا۔ اقبال اور ملٹن کے خیالات میں کہیں کہیں ممااثت بھی ملتی ہے۔ خاص طور پر ایلیس ان کے نزدیک شر کی علامت ہی نہیں بلکہ حرکت، عمل اور جدوجہد کی علامت بھی ہے۔ سید مظفر حسین برلن نے کلیاتِ مکاتیب اقبال کی جلد اول میں ماغذ کے حوالہ سے لکھا ہے کہ:

”اسلام اور عیسائیت کے مسئلہ خیر و شر میں ایلیس کا ایک خاص مقام ہے ایلیس نے جنت میں آدم کو راہ راست سے بھٹکا دیا تھا۔ اس سلسلے میں اقبال اور ملٹن دونوں ایلیس سے خاص ہمدردی رکھتے

ہیں۔ دونوں کا خیال ہے کہ انسان کے زوال کی داستان میں ابھی مخفی ایک علامت شری نہیں، علامت حرکت جہد عمل کے طور پر نظر آتا ہے۔^{۱۳}

اقبال نے میتھیو آرنلڈ کے افکار و اقوال کو بھی انتہائی قدر کی نگاہ سے دیکھا۔ میتھیو آرنلڈ کے حوالے سے اقبال نے اپنی ڈائری میں لکھا کہ:

”میتھیو آرنلڈ شاعری کو تقدیر زندگی بتاتا ہے۔ زندگی کو تقدیر شاعری کہنا بھی اتنا ہی درست ہے۔“^{۱۴}

پروفیسر میتھیو آرنلڈ 1864ء میں پیدا ہوئے اور 1930ء میں وفات پائی۔ اقبال کو بحیثیت شاگرد اور فیض کا رپر ٹک پروفیسر آرنلڈ کی محبت سے فضل یاب ہونے کا موقع ملا۔ اقبال کے نزدیک آرنلڈ کے صحیح مقام کا اندازہ ان کی اس نظم سے ہوتا ہے جو انہوں نے پروفیسر آرنلڈ کی رخصت کے وقت ”نالہ فراق“ کے عنوان سے لکھی تھی۔ اقبال نے ان کے لیے کہا تھا کہ:

۔ اب کہاں وہ شوق رہ پیائی صحرائے علم
تیرے دم سے تھا ہمارے سر میں بھی سودائے علم^{۱۵}

مولانا شبلی نعmani نے بھی پروفیسر آرنلڈ سے استفادہ کیا اور مزید یہ کہ اقبال کو شاعری ترک نہ کرنے اور اسے قوم و ملک کے لیے مفید ہونے کا مشورہ بھی پروفیسر آرنلڈ ہی نے دیا تھا۔ بہت سے مأخذوں کی روشنی میں سید مظفر حسین برلنی لکھتے ہیں:

”جب اقبال نے شعر کہنے کو کاہر بیکار کر کر ترک کر دینے کا ارادہ کیا تو یہ پروفیسر آرنلڈ ہی تھے جنہوں نے اقبال کو مشورہ دیا کہ ان کی شاعری ملک و قوم کے لیے بھی مفید ثابت ہوگی،“^{۱۶}

اقبال نے مفکرین کے افکار کا مطالعہ گہری نگاہ سے کیا یہی وجہ ہے کہ فکر اقبال میں سوچ اور تفکر کی گہرائی پائی جاتی ہے۔ اقبال نے اپنی ڈائری میں بہت سے مفکرین کے افکار و نظریات محفوظ کیے ہیں اور اپنی رائے کا اظہار بھی کیا ہے، یہی وجہ ہے کہ بیاض اقبال فکر و فلسفہ کا نتزانہ ہے۔ اقبال نے اس بیاض میں جرمن مفکر فریڈرک ہیگل کے متعلق لکھا ہے کہ:

”ہیگل کا نظام فکرنش میں رزمیہ شاعری ہے۔“^{۱۷}

ہیگل (جارج ولیم فریڈرک) نے 27 اگست 1770ء کو سٹوٹ گارٹ میں جنم لیا اور 14 نومبر 1831ء کو ان کا انتقال ہوا۔ سید مظفر حسین برلنی نے مستند مأخذ کی روشنی میں لکھا ہے کہ:

”ہیگل کا بنیادی نظام فکر ارتقاء بالقصد (اقدار کی کشمکش سے ارتقاء کا وجود ہے) ہے۔ اس کو جدلیاتی

DIALECTICS نظام فکر بھی کہا جاتا ہے۔ اُن کے فلسفہ ضد اد سے انیسویں صدی کے پیشہ حکماء متأثر ہوئے اور یہی فلسفہ مارکس MARX کے فکر کی بنیاد بنا۔ اقبال نے بھی ارتقا بالغد کا اصول ہیگل کے فلسفے سے اخذ کیا،^{۱۹}

اقبال نے اس فلسفے کو ارتقاے خودی میں معاون تھا یہ لیکن اقبال اس سے ایسے متأثر نہ ہوئے کہ بلا سوچ سمجھے اس کی ہر چیز اور ہر بات کی تائید ہی کر دیں بلکہ فرمان فتح پوری کے بقول:

”اس سے مرعوب نہیں ہوئے بلکہ اس کے خیالی فلسفے کو طنز کا نشانہ بھی بنایا،^{۲۰}

اقبال نے ہیگل کے طسم کو بھی خیالی قرار دیا اور اس کے صدف کو گھر سے خالی کہا۔ ان با توں کو شاعرانہ انداز میں کچھ اس خوبصورتی سے بیان کیا ہے کہ:

۔ ہیگل کا صدف گھر سے خالی
ہے اس کا طسم سب خیالی ۲۱

اقبال نے فارسی کلام میں بھی ہیگل کے فلسفہ کو موضوع بنایا ہے۔ پیامِ مشرق میں ہیگل کے بارے میں لکھتے ہیں:

حکمتیش معقول و بامحسوس در خلوت نرفت

گرچہ بکر فکر او پیرایہ پوشد چوں عروس

طاہرِ عقلِ فلک پروازِ او دانی کہ چیست؟

ماکیاں کز زورِ مستی خایہ گیرد بے خروس ۲۲

ہیگل کا فلسفہ تو معقول تھا مگر اقبال کے خیال کے مطابق اسے محسوس کے ساتھ خلوت نصیب نہیں ہوئی۔ اقبال نے ہیگل کے افکار کی قدر کی ہے اور اس کی تعریف بھی کی ہی۔ اقبال کے نزد یہ ہیگل کے نادر افکار دہن کا سال بس پہنچ ہوئے ہیں۔ آسانوں میں پرواز کرنے والی اس کی عقل کا پرندہ جانتے ہو کیا ہے؟ ایک ایسی مرغی جو زورِ مستی میں بغیر مرغ کے انڈا دیتی ہے۔

اقبال نے اور بھی بہت سے مفکرین کے افکار کو اپنے فکر و فلسفہ کی زینت بنایا ہے۔ مگر اس کا یہ مطلب ہرگز نہیں کہ اقبال کے افکار بھی مستعار ہیں۔ اقبال کو اگر کوئی بات پسند آئی ہے تو اس کی تعریف کی ہے اور جہاں اختلاف تھا اس کا بھی کھلم کھلا اظہار کیا ہے اور لوگوں کو معتبر مقام بھی دیا ہے۔ مشہور جرمن فلسفی کانت کو فکر انسانی کے حوالے سے اقبال نے کہا:

”جو جرمن قوم کی سیاسی تاریخ کا مطالعہ نہیں کرتا، وہ کانت کی منطقی قطعیت کی اہمیت کو پورے طور پر نہیں

سمجھنہیں سکتا۔ کانٹ کے تصور فرض کی شدت اس میں اپنی مکمل وضاحت رکھتی ہے،^{۲۳}

جرمن کا عظیم فلسفی کانٹ امینول 22 اپریل 1724ء کو پیدا ہوا اور 1804ء میں وفات پائی۔ اس کا مشہور مقولہ

ہے کہ:

”میں نے عمل کی تجدید اس لیے کی ہے تاکہ ایمان کے لیے جگہ نہ کل سکے“^{۲۴}

اقبال نے پیامِ مشرق میں کانٹ کے فلسفہ کو ان الفاظ میں پیان کیا ہے۔

”فطرشِ ذوق میں آئینہ فامے آورد از شبستان ازل کو چب جامے آورد“^{۲۵}

اس کی فطرت آئندہ رنگ شراب کا ذوق لائی اور ازل کے شبستان سے جام کا ستارہ لائی۔ ذوق میں آئندہ فام کنایا ہے جذبہ حق یا جذبہ خدا پرستی سے۔ اور کوچ بجام کنایا ہے ضمیر کی آواز حاشیہ اخلاقی سے۔ اقبال نے کانٹ امینول کو جرمی کے باشندوں کے لیے سب سے بڑا عطیہ کہا ہے جو خدا نے انہیں عطا کیا ہے۔ تنشیلِ جدید الہیاتِ اسلامیہ میں اقبال نے کانٹ کے بارے میں کہا ہے کہ:

”اس کی تنقید عقلِ محض سے عقلِ انسانی کی حدود واضح ہو گئیں تو حامیانِ عقلیت کا وہ ساختہ پرداختہ طومار جوانہوں نے مذہب کے حق میں تیار کر رکھا تھا، ایک مجموعہ باطل ہو کر رہ گیا۔ لہذا ٹھیک کہا گیا ہے کہ کانٹ ہی کی ذات وہ سب سے بڑا عطیہ ہے جو خدا نے جرمی کو عطا کیا“^{۲۶}

انسان جن افراد سے متاثر ہوتا ہے ان سے کچھ سیکھتا بھی ہے۔ اس بات کا اعتراض کرنا بھی ڈنی پچھلی اور ادبی سچائی کا مظہر ہے۔ اقبال نے بھی انتہائی ایمانداری کا مظاہرہ کرتے ہوئے اپنی دلی کیفیات کا کھلم کھلا اظہار کیا ہے۔ علامہ اقبال نے اپنی ڈائری میں ورڈِ ذرخ، گونئے اور ہیگل کے فلسفہ سے متاثر ہونے اور ان سے کچھ سیکھنے یا حاصل کرنے کی خبر دیتے ہوئے لکھا ہے کہ:

”مجھے اعتراض ہے کہ میں نے ہیگل، گوئٹے، مرزا غالب، مرزا عبدالقدیر بیدل اور روڈس ورخ سے بہت کچھ لیا ہے۔ اول الذکر دونوں شاعروں نے اشیاء کے اندروں تک پہنچنے میں میری رہبری کی۔ تیسرے اور چوتھے شاعر نے مجھے یہ سکھایا کہ شاعری کے غیر ملکی تصورات کو جذب کرنے کے بعد بھی جذبہ و اظہار میں کیسے مشرقت کو برقرار رکھا جاسکتا ہے۔ موخر الذکر نے میری طالب علمی کے زمانے میں مجھے دہریت سے بچایا“^{۲۷}

اقبال کے افکار میں افلاطون کا ذکر بھی کئی جگہ دیکھنے اور پڑھنے کو ملتا ہے۔ کہیں کہیں تو افلاطون پر تنقید کا ذاویہ بالکل جدا و کھائی دیتا ہے۔ اقبال نے افلاطون کے افکار اور فلسفہ کے منقی رنگ اور اثر پر شدید تنقید کی ہے۔

فرمان فتح پوری کہتے ہیں:

”افلاطون کا اثر اقبال پر منفی انداز میں ہوا ہے اور اسرارِ خودی میں انہوں نے اس پر سخت کلمتہ چھینی کرتے ہوئے اسے راہپ دیرینہ اور گوسفندِ قدیم کا لقب دیا ہے“ ۲۸

اقبال نے دیکھا کہ صوفیا افلاطون کے افکار پر قربان ہیں تو اُسے بہت افسوس ہوا۔ اقبال کے نزدیک افلاطون کے افکار حیات بخش نہ تھے بلکہ ایسے جام کی مانند تھے جس سے نیند آ جاتی ہو گویا انسان غفلت کا شکار ہو جاتا تھا۔ اقبال کے نزدیک افلاطون تارکِ دنیا تھا اور اس کے افکار بھی ترکِ دنیا کی تعلیم عام کرنے کے لیے استعمال کیے جاتے تھے۔ اقبال کے نزدیک افلاطون بھیڑوں کے پرانے رویڑ میں سے تھا۔ افلاطون کی فکر نے نقصان کو نفع کہا۔ اقبال اس کے بارے میں کہتے ہیں:

گوسفندے در لباسِ آدم است
کم او بر جانِ صوفی محکم است ۲۹

افلاطون کے شاگرد ارسٹو کے بارے میں اقبال اپنے دل میں احترام کے جذبات رکھتے تھے۔ ارسٹو کے افکار نے اقبال کو متاثر کیا تھا اس لیے ارسٹو کے بارے میں اقبال کہتے ہیں کہ:

”میرے لیے ارسٹو کی سب سے زیادہ عزت ہے۔ اس لیے نہیں کہ میں (بیسویں صدی میں رہ کر) اپنے قوم کی پرانی نسلوں کے مقابلے میں اسے زیادہ بہتر طور پر جانتا ہوں بلکہ اس لیے بھی کہ اس نے ہمارے (مسلمانوں کے) افکار کو بہت زیادہ متاثر کیا ہے۔۔۔ اپنے استاد افلاطون کے نظریات پر اس نے جو تنقید کی ہے۔ اس کی صداقت پر مجھے انکار نہیں۔ لیکن میں اس جذبہ کو ناپسند کرتا ہوں جس کے زیر اثر وہ ان کو سمجھنے کی کوشش کرتا ہے“ ۳۰

اقبال نے اپنے مطالعہ کے دوران بہت سے مفکرین سے استفادہ کیا۔ تنقید، تبصرہ اور توسعیں کی صورت میں ان مفکرین کے افکار کو زیر بحث بھی لائے ہیں۔ اس بنا پر فکر اقبال کو وسعت، کشاورزی اور تو ناٹی میسر آئی اور فکر اقبال کا فلاسفیانہ، تفکرانہ، مدبرانہ اور ماہر انہ پہلو بھی کھل کر سامنے آیا۔ اقبال جب کسی مفکر کے افکار سے متاثر ہوئے تو اس کی تعریف بھی خوب کی ہے۔ شیکسپیر کے بارے میں اقبال نے کہا کہ:

حظی اسرار کا فطرت کو ہے سودا ایسا
راز داں پھر نہ کرے گی کوئی ایسا پیدا ۳۱

اقبال گوئئے کی مشرقتیت پسندی کے بھی معرف نظر آتے ہیں۔ اسی بنا پر وہ اقبال کو دل و جان سے عزیز تھے۔

دیکھا جائے تو اقبال اپنے پیر مرشد مولا ناجلال الدین رومی کے بعد اگر کسی سے والہانہ محبت کرتے تھے تو وہ حکیم المانوی گوئے ہی تھے۔ جرمون شاعر اور دانشور گوئے 28 اگست 1749ء کو فریلکفرٹ میں پیدا ہوئے اور 22 مارچ 1832ء کو دیبر میں وفات پائی۔ اس کا اشارہ اقبال کے اس شعر میں موجود ہے جو اقبال کی نظم ”مرزا غالب“ میں موجود ہے۔

۔ آہ تو ابڑی ہوئی دلی میں آرامیدہ ہے

گلشنِ دیبر میں تیرا ہم نوا خوابیدہ ہے ۳۲

گوئے پر اسلام خصوصاً فارسی شاعری کا گھر اثر تھا۔ جس کا مظہر اس کی لازوال نظموں کا مجموعہ ہے۔ اس میں مغرب اور مشرق کے فکری امترانج کی ایک غیر معمولی کوشش ملتی ہے۔ اقبال نے اس کے جواب میں ”پیامِ مشرق“ لکھی۔ گوئے کی نظم ”نغمہِ محمد“، جو اس نے اپنی جوانی کے زمانے میں لکھی تھی، رسول اکرم ﷺ کی ذات سے محبت اور عقیدت کا ایک ایسا نمونہ پیش کرتی ہے جس کی تفسیر اردو، فارسی اور عربی کے نعتیہ کلام میں بھی مشکل سے ملے گی۔ اقبال نے اس نظم کا فارسی زبان میں آزاد ترجمہ کیا ہے جو ”جوئے آب“ کے عنوان سے پیامِ مشرق میں شامل ہے۔ اقبال کی تصانیف میں گوئے کا ذکر کئی جگہوں پر آتا ہے۔ گوئے کی تعریف کرتے ہوئے اقبال نے اپنی ڈائری میں لکھا کہ:

”ہماری روح کو اس وقت اپنا عرفان حاصل ہوتا ہے جب ہم کسی مفکر سے روشناس ہوتے ہیں، جب تک میں گوئے کے تصورات کی لامتناہیت سے بے خبر تھا، اس وقت تک میں اپنی کم مائیگی پر مطلع نہ تھا“^{۳۳}

گوئے کی تصنیف ”فاؤسٹ“ کے متعلق اقبال لکھتے ہیں کہ:

”یہہ کتابیں نہیں ہیں جو گلبلی کے ماہی گیروں سے منسوب ہیں بلکہ یہ گوئے کی ”فاؤسٹ“ ہے جو جرمون قوم کے روحانی تصورات کا انکشاف کرتی ہے، اور باشندگان ملک جمنی اس سے پوری طرح آگاہ ہیں“^{۳۴}

گوئے کے ڈرامے ”فاؤسٹ“ کی کہانی پر اظہارِ خیال کرتے ہوئے اقبال نے لکھا کہ:

”گوئے نے ایک عام افسانہ کو منتخب کیا اور اس کو انسیوسیں صدی کے پورے تجربے ہی سے نہیں بلکہ نسل انسانی کے تمام تر تجربے سے معور کر دیا۔ ایک عام افسانہ کا انسان کے اساسی تصور کے مظہر میں ڈھل جانا الہامی ہنرمندی سے کم نہیں۔ یہ اتنی ہی خوبصورت ہے جیسے کہ بے ہیئت منتشر ماذے سے ایک حسین کائنات کی تخلیق“^{۳۵}

اس مضمون کے مطالعہ سے یہ بات ثابت ہے کہ مغرب اور یورپ کے مفکرین کا مطالعہ اقبال کے عقل و دانش میں اضافہ کا باعث ہنا اور ساتھ ہی یہ بات بھی روزِ روشن کی طرح عیاں ہے کہ عرفان و آگہی کے حصول میں مشرق کے ہل نظر نے اقبال کو نور و حضور بخشنا ہے۔ اقبال کا برملا اقرار فکر اقبال کی تفہیم و تفسیر و تعبیر کے لیے بہت معاون ثابت ہوتا

ہے۔ جو مثالیں پیش کی گئی ہیں ان سے واضح ہے کہ اقبال نے دیگر زبانوں کے شے پاروں کا بغور مطالعہ کیا اور دیانت داری سے ان کی تعریف کرتے نظر آتے ہیں۔ آپ ہر طرح کی حدود و قیود سے بے نیاز تھے۔ آپ نے ہر فنکار کے لیے دیدہ بینا اور ندرت فکر کو ملزم قرار دیا۔ یہ اقبال کا فیضانِ نظر تھا اور ان کے فن کی کرامت بھی کہ اقبال نے بہت سے شعر اور مصنفوں کو خراجِ تحسین پیش کیا ہے۔ اقبال نے فن پاروں کا مطالعہ نہایت سنجیدگی اور ایمانداری سے کیا ہے۔ اقبال کا یہ فیضان ہے کہ انہوں نے بہت سے مشرقی مفکرین کا ذکر مغربی مفکرین کے ساتھ کیا ہے جس سے اُن مشرقی ماہرین کی فہم و فراست کو بین الاقوامی سطح پر جانچنے کا دروازہ کھلا اور تحقیق و تقدیم میں موضوعات و مضامین اور تصانیف کے لیے نئے پہلو سامنے آئے۔ اقبال کی کثرتِ مطالعہ کی بہترین عادت ہمارے لیے مشعل را ہے۔

حوالہ جات

- ۱۔ فرمان فتح پوری، اقبال سب کرے لیئے (کراچی۔ اردو اکیڈمی سنده) بار اول 1978ء، صفحہ 292
- ۲۔ اقبال، کلیات اقبال اردو، بانگ درا، ایک مکٹرا اور مکھی (لاہور۔ اقبال اکادمی پاکستان) اشاعت ششم 2004ء، صفحہ 60
- ۳۔ اقبال، کلیات اقبال اردو، بانگ درا، ایک پہاڑ اور گلمبری، صفحہ 62
- ۴۔ اقبال، ابتدائی کلام اقبال، مرتبہ، ڈاکٹر گیان چند (حیدر آباد۔ اردو لیسرچ سنٹر) سال اشاعت 1988ء، صفحہ 127
- ۵۔ اقبال، کلیات باقیاتِ شعر اقبال، مرتبہ، ڈاکٹر صابر کلوروی (لاہور۔ اقبال اکادمی پاکستان) طبع اول 2004ء، صفحہ 181
- ۶۔ اقبال، ابتدائی کلام اقبال، مرتبہ، ڈاکٹر گیان چند، صفحہ 130
- ۷۔ شمس الرحمن فاروقی، خورشید کا سامان سفر (کراچی۔ اوسیفورڈ یونیورسٹی پریس) پہلی اشاعت 2007ء، صفحہ 101
- ۸۔ عبدالحق، پروفیسر، اقبال۔ شاعر رنگیں نوا (نئی دہلی۔ اصل پریس دریا گنج) مئی 2009ء، صفحہ 176
- ۹۔ اقبال، مطالب کلام اقبال اردو، مترجم، مولانا غلام رسول مہر، بانگ درا (لاہو۔ غلام علی اینڈ سنس) سن، صفحہ 11
- ۱۰۔ عبدالحق، اقبال کا حرف شیرین (نئی دہلی۔ اصل پریس دریا گنج) اگست 2014ء، صفحہ 59
- ۱۱۔ اقبال، کلیات اقبال اردو، بال جبریل، صفحہ 427

- ۱۲۔ اقبال، کلیاتِ اقبال اردو، بانگِ درا، صفحہ 90
- ۱۳۔ اقبال، بکھرے خیالات، مرتبہ، ڈاکٹر جاوید اقبال، مترجم، پروفیسر عبدالحق (نئی دہلی۔ اصلیاً پر لیس دریا گنج) 82 صفحہ 2015
- ۱۴۔ اقبال، کلیاتِ مکاتیبِ اقبال، جلد اول، مرتبہ، سید مظفر حسین برنسی (دہلی۔ اردو اکادمی) اشاعت چشم 1074 صفحہ 1999
- ۱۵۔ اقبال، بکھرے خیالات، مرتبہ، ڈاکٹر جاوید اقبال، مترجم، پروفیسر عبدالحق، صفحہ 65
- ۱۶۔ اقبال، کلیاتِ اقبال اردو، بانگِ درا، نالہ فراق، صفحہ 105
- ۱۷۔ اقبال، کلیاتِ مکاتیبِ اقبال، جلد اول، مرتبہ، سید مظفر حسین برنسی، صفحہ 810
- ۱۸۔ اقبال، بکھرے خیالات، مرتبہ، ڈاکٹر جاوید اقبال، مترجم، پروفیسر عبدالحق، صفحہ 51
- ۱۹۔ اقبال، کلیاتِ مکاتیبِ اقبال، جلد اول، مرتبہ، سید مظفر حسین برنسی، صفحہ 1123
- ۲۰۔ فرمان فتح پوری، اقبال سب کے لیے، صفحہ 293
- ۲۱۔ اقبال، کلیاتِ اقبال اردو، ضربِ کلیم، صفحہ 530
- ۲۲۔ اقبال، کلیاتِ اقبال فارسی، پیامِ مشرق (لاہور۔ شیخ غلام علی اینڈ سنز) س ن صفحہ 375
- ۲۳۔ اقبال، بکھرے خیالات، مرتبہ، ڈاکٹر جاوید اقبال، مترجم، پروفیسر عبدالحق، صفحہ 93
- ۲۴۔ اقبال، کلیاتِ مکاتیبِ اقبال، جلد چہارم، مرتبہ، سید مظفر حسین برنسی (دہلی۔ اردو اکادمی) طبع اول 1998ء صفحہ 825
- ۲۵۔ اقبال، کلیاتِ اقبال فارسی، پیامِ مشرق، صفحہ 381
- ۲۶۔ اقبال، تشكیل جدید الہیاتِ اسلامیہ، مترجم، سید نذریں نیازی (لاہور۔ بزمِ اقبال 2 کلب روڈ) اشاعت چشم 41 صفحہ 2000
- ۲۷۔ اقبال، بکھرے خیالات، مرتبہ، ڈاکٹر جاوید اقبال، مترجم، پروفیسر عبدالحق، صفحہ 73
- ۲۸۔ فرمان فتح پوری، اقبال سب کے لیے، صفحہ 294
- ۲۹۔ اقبال، کلیاتِ اقبال فارسی، اسرارِ خودی، صفحہ 33
- ۳۰۔ اقبال، بکھرے خیالات، مرتبہ، ڈاکٹر جاوید اقبال، مترجم، پروفیسر عبدالحق، صفحہ 67

۳۱۔ اقبال، کلیات اقبال اردو، بانگِ درا، شیپیر، صفحہ 264

۳۲۔ اقبال، کلیات اقبال اردو، بانگِ درا، مرزا غالب، صفحہ 56

۳۳۔ اقبال، بکھرے خیالات، مرتبہ، ڈاکٹر جاوید اقبال، مترجم، پروفیسر عبدالحق، صفحہ 47

۳۴۔ اقبال، بکھرے خیالات، مرتبہ، ڈاکٹر جاوید اقبال، مترجم، پروفیسر عبدالحق، صفحہ 79

۳۵۔ اقبال، بکھرے خیالات، مرتبہ، ڈاکٹر جاوید اقبال، مترجم، پروفیسر عبدالحق، صفحہ 82